

महादानी बन, वरदानी बन

आज बापदादाले सर्व बच्चाहरूको पवित्रताको चमक र सर्व प्राप्ति स्वरूपको उच्च अवस्था, रूहानी स्मृति-स्वरूपको वास्तविकता हेरिरहनु भएको छ। सबै बच्चाहरूलाई, पवित्रताको चमकले चम्किरहेका प्रकाशको शिरपेचधारी देखि रहनु भएको छ। एक तर्फ सर्व प्राप्ति स्वरूप बच्चाहरूको संगठन देखिरहनु भएको छ। अर्को तर्फ छन् विश्वको अप्राप्त आत्माहरू जो सदा अल्पकालको प्राप्ति भएर पनि प्राप्ति स्वरूप छैनन्, सन्तुष्ट छैनन्, सदा केही न केही पाउने इच्छा भइरहेको हुन्छ। सदा यो चाहियो, यो चाहियोको धुन लागि रहेको हुन्छ। भाग दौड गरिरहेका छन्। प्यासा बनेर यहाँ वहाँ तनले, मनले, धनले, जनले केही प्राप्त होओस्, यही इच्छाले भट्किरहेका छन्। विशेष तीन कुरा तर्फ इच्छा राखेर अनेक प्रकारका प्रयत्न गरिरहेका छन्। एक त शक्ति चाहियो तनको, फेरि धनको, पदको, बुद्धिको र दोस्रो भक्ति चाहियो। दुई घडी सच्चा दिलले भक्ति गर्न पाइयोस्, यस्तो भक्तिको इच्छा पनि भक्त आत्माहरूले राख्छन्। तेस्रो- अनेक आत्माहरूले द्वापर देखि दुःख र पुकारको दुनियाँ देखि- देखि दुःख र अशान्तिको कारणले अल्पकालको प्राप्तिलाई मृगतृष्णा सम्झेर दुःखको दुनियाँ देखि, यस विकारी दुःखका बन्धन देखि मुक्ति चाहन्छन्। भक्तहरूले भक्ति चाहन्छन् र अरू कसैले शक्ति चाहन्छन्, कसैले मुक्ति चाहन्छन्। यस्ता असन्तुष्ट आत्माहरूलाई सुख र शान्तिको, पवित्रताको, ज्ञानको अंचली दिनेवाला अथवा प्राप्ति गराउनेवाला सन्तुष्ट मणिहरू को छ? तिमी छौ, रहमदिल बाबाको बच्चाहरू। जसरी बाबालाई दया लाग्छ- दाताका बच्चा अनि अल्पकालको प्राप्तिको लागि चाहियो-चाहियो-चाहियोको नारा लगाइ रहेका छन्। यस्ता तिमी मास्टर दाता प्राप्ति स्वरूप बच्चाहरूलाई विश्वको आत्माहरू प्रति दया लाग्छ? चिन्ता लाग्छ- हाम्रो भाईहरू अल्पकालको इच्छामा कति भट्किरहेका छन्? दाताका बच्चाहरू आफ्ना भाईहरू माथि दया र रहमको दृष्टि राख। महादानी बन, वरदानी बन। चम्किरहने सन्तुष्ट मणि बनेर सर्वलाई सन्तोष देऊ। आजकल सन्तोषी माँलाई धेरै पुकार्छन् किनकि जहाँ सन्तुष्टता हुन्छ त्यहाँ अप्राप्तिको अभाव हुन्छ। सन्तुष्टताको आधारले स्थूल धनमा पनि भगवानको आशीर्वाद अनुभव गर्छन्। सन्तुष्टता भएकाहरूलाई दुई रूपैया धन पनि दुई लाख समान हुन्छ। करोड पति होस् तर सन्तुष्टता छैन भने करोड करोड हुँदैन इच्छाहरूको भिखारी हुन्छ। इच्छा अर्थात् चिन्ता। इच्छाले कहिल्यै पनि अच्छा बनाउन सक्दैन, किनकि विनाशी इच्छाहरू पूर्ण हुनासाथ अरू अनेक इच्छालाई जन्म दिन्छन् त्यसैले इच्छाहरूको चक्रमा माकुराको जाल जस्तै फँस्न पुग्छन्। छुट्न चाहेर पनि छुट्न सक्दैनन् त्यसैले यस्तो जालमा फँसेका आफ्ना भाईहरूलाई विनाशी इच्छा मात्रम अविद्या बनाऊ। परेशान अर्थात् शान भन्दा पर। हामी सबै ईश्वरीय बच्चाहरू हौं, दाताका बच्चाहरू हौं, सर्व प्राप्तिहरू जन्म सिद्ध अधिकार हुन्। यो शान देखि पर भएको कारणले परेशान छन्। यस्ता आत्माहरूलाई आफ्नो श्रेष्ठ शान बताऊ। बुझ्यौ के गर्नु छ?

सबै डबल विदेशी बच्चाहरू आ-आफ्नो स्थानमा गइरहेका छौ नि? गएर के गछौं? महादानी वरदानी बनेर सर्व आत्माहरूलाई सुख-शान्तिको प्राप्तिद्वारा झोली भर्दिनु। यही संकल्प लिएर गइरहेका छौ नि? बापदादाले बच्चाहरूको हिम्मत र स्नेहलाई देखेर बच्चाहरूलाई सदा स्नेहको बदलामा पदमगुणा स्नेह

२०७५ असोज १४ आइतबार ३०-९-२०१८ ओम् शान्ति “अव्यक्त-बापदादा” रिभाइज २०-०१-८४ मधुबन
दिनु हुन्छ। दूर देशकाहरूले चिनेर र प्राप्तिले समीप बने र देशका परिचय र प्रप्तिबाट दूर रहन पुगे।
त्यसैले सदा डबल विदेशी बच्चाहरू प्राप्ति स्वरूपको दृढता र सन्तुष्टताको उमंगमा अगाडि बढिराख।
भाग्य विधाता सर्व प्राप्तिहरूको दाता सदा तिप्रो साथमा हुनु हुन्छ। अच्छा।

यस्ता रहमदिल बाबाको रहमदिल बच्चाहरूलाई, सर्वलाई सन्तुष्टताको खजानाले सम्पन्न बनाउने
सन्तुष्ट मणि बच्चाहरूलाई, सदा प्राप्ति स्वरूप बनेर सर्वलाई प्राप्ति गराउने शुभ भावनामा रहने शुभ
चिन्तक बच्चाहरूलाई, सर्वलाई विनाशी इच्छाहरूबाट इच्छा मात्रम अविद्या बनाउनेहरूलाई, सर्व
समर्थ बच्चाहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई
गुडमर्निङ्ग नमस्ते।

विदेशी बच्चाहरूलाई हेदै बापदादाले भन्नु भयो:—

यस समुहमा कसैलाई पनि यहाँ बस भन्यो भने तयार छौ? कसैको पछाडि कुनै बन्धन त छैन? यस्तो
पनि हुन्छ जब समय आउने छ, सबैको टिकट रद्द गराएर यहाँ बसाइने छ। यस्तो समयमा कसैले हुन्न
पनि भन्ने छैनौ। सबैलाई याद छ— जब ब्रह्मा बाबा अव्यक्त हुनु भएको थियो ती ४ दिन कसरी बित्यो?
घर ठूलो थियो? खाना बनाइयो? अनि ४ दिन कसरी बितेका थिए? विनाशका दिन पनि यसरी नै
बित्नेछन्। त्यस समयमा प्यारमा डुबेका थियौ नि। त्यसरी नै प्यारमा डुबेको स्थितिमा समाप्ति हुन्छ।
अनि यहाँका पहाडमा रहेर तपस्या गर्ने छौ। तेस्रो आँखाबाट सारा विनाश देख्ने छौ। यस्तो निश्चिन्त छौ
नि? कुनै चिन्ता छैन। न घरको, न परिवारको, न कामको। सदा निश्चिन्त, के होला? यो प्रश्न छैन। जे
हुन्छ राम्रो हुन्छ। यसलाई भनिन्छ निश्चिन्त। सेन्टरको घर याद आओस्, बैंक ब्यालेन्स याद आओस्...
केही पनि याद नआओस् किनकि तिप्रो सच्चा धन हो नि। चाहे भवनमा लागेको छ, चाहे बैंकमा रहेको
छ। तर तिप्रो त पदमगुणा भएर तिमीलाई मिल्छ। तिमीले बीमा गरिसकेका छौ नि। माटो, माटो हुन्छ र
तिप्रो हक तिमीलाई पदमगुणा भएर मिल्छ अरू के चाहियो? सच्चा धन कहिल्यै पनि खेर जान सक्दैन।
बुझ्यौ? यसरी सदा निश्चिन्त रहने गर। खै, पछि गएर सेन्टरको के हुने हो? घरको के हुने हो? यो प्रश्न
हुँदैन। सफल भै सकेको छ। सफल हुन्छ वा हुँदैन, यो प्रश्न हुँदैन। पहिलै दिइसकिएको छ नि। जसरी
कसैले दिएर जान्छन्, पहिलै निश्चिन्त हुन्छन् नि। त्यसैगरी तिमीहरूले आफ्नो हरेक श्वांस, संकल्प,
सेकेन्ड, सम्पत्ति, शरीर सबै दिइसकेका छौ नि। दान गरेको चीज कहिल्यै पनि स्वको लागि प्रयोग गर्न
मिल्दैन।

विना श्रीमतको एक सेकेन्ड अथवा एक पैसा पनि प्रयोग गर्न मिल्दैन। परमात्माको सबै भइसक्यो त्यसैले
आत्माको आफू प्रति वा अन्य आत्माहरू प्रति प्रयोग गर्न सक्दैन। श्रीमत प्रमाण गर्न सक्छन्। नत्र नासो
माथि हकदाबी हुन्छ नि। अलिकति पनि धन, विना अनुमति कतै पनि कार्यमा लगायौ भने, त्यो धनले
तिमीलाई पनि त्यस तर्फ खिँचिदछ। धनले मनलाई खिँचिदछ। अनि मनले तनलाई खिँचिदछ र चिन्तित
बनाउँछ। त्यसैले दान गरिसकेका छौ नि। श्रीमत प्रमाण गछौ भने कुनै पनि पाप हुँदैन। कुनै बोझ हुँदैन।
त्यसको लागि स्वतन्त्र छौ। श्रीमत त बुझ्छौ नि? सबैको श्रीमत मिलेको छ। स्पष्ट छ नि? कहिल्यै

२०७५ असोज १४ आइतबार ३०-९-२०१८ ओम् शान्ति “अव्यक्त-बापदादा” रिभाइज २०-०१-८४ मधुबन
अलमलमा त पदैँनौ नि? यो काममा यस्तो गरौं वा न गरौं यसरी अलमलमा त पदैँनौ? जहाँ पनि केही
अन्योल भयो भने जो निमित्त बनेका छन् तिनीहरू सँग सोध अथवा स्व स्थिति शक्तिशाली छ भने
अमृतबेलाको प्रेरणा (टचिङ) सदा यथार्थ हुन्छ। अमृतबेला मनको भाव मिसाएर नबस, सफा बुद्धि भएर
बस तब प्रेरणा यथार्थ हुन्छ।

कति बच्चाहरूले जब कुनै समस्या आउँछ अनि आफ्नै मनमा सोचेर बस्छन्। गर्न त यही पर्ने हो, हुन त
यही पर्ने हो, मेरो विचारले यो ठीक छ.... अनि प्रेरणा पनि यथार्थ हुँदैन। आफ्नो मनको संकल्प नै जवाफ
भएर आउँछ त्यसैले कहीं न कहीं सफलता हुँदैन। फेरि अलमलमा पर्छन्- अमृतबेलामा त इशारा यही
मिलेको थियो खै यस्तो किन भयो? सफलता किन मिलेन? तर मनको भाव जुन मिसायौ, त्यही भावको
नै फल मिल्छ। मनमतको फल के मिल्छ? अन्योल नै मिल्छ नि? यसलाई भनिन्छ आफ्नो मनको
संकल्पलाई पनि दान गर्नु। मेरो संकल्पले यो भन्छ तर बाबाले के भन्नुहुन्छ? अच्छा।

टीचरहरूसँग:- बापदादाको टीचर्ससँग विशेष प्यार छ किनकि समान छन्। बाबा पनि टीचर्स र तिमीहरू
मास्टर टीचर्स। त्यसै पनि समान प्यारा हुन्छन्। धेरै राम्रो उमंग-उत्साहले सेवामा अगाडि बढिरहेका छौ।
सबै चक्रवर्ती हो। चक्र लगाउँदै अनेक आत्माहरूको सम्पर्कमा आएर, अनेक आत्माहरूलाई समीप
ल्याउने कार्य गरिरहेका छौ। बापदादा खुशी हुनु हुन्छ। यस्तो लाग्छ नि? बापदादा हामी माथि खुशी हुनु
हुन्छ, अथवा सम्झन्छौ- अझै अलिकति केही गर्नु छ? खुशी हुनु हुन्छ र अझै पनि खुशी गर्नु छ। मेहनत
धेरै राम्रो गछौं, मेहनत प्यारले गछौं त्यसैले मेहनत लाग्दैन। बापदादाले सेवाधारी बच्चाहरूलाई सदा नै
सिरको ताज भन्नुहुन्छ। सिरताज हो। बापदादाले बच्चाहरूको उमंग-उत्साहलाई देखेर अझै उमंग-
उत्साह बढाउने सहयोग दिनु हुन्छ। एक कदम बच्चाहरूको, पदम कदम बाबाको। जहाँ हिम्मत हुन्छ
त्यहाँ उल्लासको प्राप्ति स्वतः हुन्छ। हिम्मत छ भने बाबाको मदत छ, त्यसैले बेफिकर बादशाह भएर
सेवा गर्दै जाऊ। सफलता मिली रहन्छ। अच्छा।

आबु सम्मेलनमा आएका पाहुनाहरू सँग भेटघाट (१३-२-८४)

१- (डा. जोन्हा) असिस्टेन्ट सेक्रेट्री जनरल, यू. एन. ओ.

बापदादाले बच्चाहरूको दिलको संकल्पलाई सदा नै सहयोग दिँदै पूर्ण गरिरहनु हुन्छ। जुन तिम्नो संकल्प
हो त्यही संकल्पलाई साकारमा ल्याउनको लागि योग्य स्थानमा पुगेका छौ। यस्तो सम्झन्छौ?— यी सबै
मेरो संकल्पलाई पूरा गर्ने साथीहरू हुन्। सदा शान्तिको अनुभव, यादले गरिरहने छौ। धेरै मीठो सुखमय
शान्तिको अनुभूति भइरहने छ। शान्ति प्रिय परिवारमा पुगेका छौ त्यसैले सेवाको निमित्त बन्यौ। सेवाको
निमित्त बनेको बदलामा जब पनि बाबालाई याद गर्ने छौ तब सहज सफलताको अनुभव गरी रहने छौ।
आफूलाई सदा “म शान्ति स्वरूप आत्मा हुँ, शान्तिका सागरको बच्चा हुँ, शान्ति प्रिय आत्मा हुँ” यो
स्मृतिमा रहनु र यही अनुभव द्वारा जति पनि सम्पर्कमा आउँछन् उनीहरूलाई सन्देशी बनेर सन्देश
दिइरहनु। यही अलौकिक कर्तव्यले सदा श्रेष्ठ कर्म र श्रेष्ठ कर्मद्वारा श्रेष्ठ प्राप्ति गराइ रहने छ। वर्तमान र
भविष्य दुवै नै श्रेष्ठ हुने छ। शान्तिको अनुभव गर्ने योग्य आत्मा हो। सदा शान्तिको सागरमा लहराइ

२०७५ असोज १४ आइतबार ३०-९-२०१८ ओम् शान्ति “अव्यक्त-बापदादा” रिभाइज २०-०१-८४ मधुबन
रहनु। जब पनि कुनै कार्यमा मुस्किल हुन्छ तब शान्तिका फरिश्तासँग आफ्नो सम्पर्क राख्यौ भने मुस्किल
सहज हुन्छ। बुझ्यौ? फेरि पनि धेरै भाग्यवान छौ। यो भाग्य विधाताको धरनीमा पुग्नेहरू करोडौंमा कोही,
कोहीमा पनि कोही हुन्छन्। भाग्यवान त बनिसक्यौ। अब पदमापदम भाग्यवान अवश्य बन्नु छ। यस्तै
लक्ष्य छ नि? अवश्य बन्छौ केवल शान्तिका फरिश्ताहरूको साथ राखी रहनु। विशेष आत्माहरू, विशेष
पार्ट खेल्ने आत्माहरू यहाँ पुग्छन्। तिम्नो पछि पनि विशेष पार्ट छ जुन पछि गएर थाहा हुँदै जान्छ। यो
कार्य त सफल भै सकेको छ। केवल जति पनि श्रेष्ठ भाग्य बनाउनेहरू छन्, उनीहरूको भाग्य बनाउनको
लागि यी सेवाका साधनहरू हुन्। यो त भै सकेको छ र अनेक पटक भएको छ। तिम्नो संकल्प धेरै राम्रो
छ। र, अरू जति पनि तिमीहरूका साथी छन्, जो यहाँ आएर गएका छन्, स्नेही छन्, सहयोगी छन्,
उनीहरू सबैलाई पनि विशेष स्नेहका पुष्पहरूको साथ-साथै बापदादाको याद-प्यार देऊ।

२- मैडम अनवर सादात सँग अव्यक्त बापदादाको भेटघाट- इजिप्टको लागि सन्देश

आफ्नो देशमा गएर धन बचत गर्ने तरिका सिकाउनु। मनको खुशीले धनको अनुभूति हुन्छ। र धनको
बचत नै मनको खुशीको आधार हो। यसरी धनको बचत र मनको खुशीको साधन बताउनु तब उनीहरूले
तपाईंहरूलाई धन र मनको खुशी दिने खुशीका फरिश्ता भएको अनुभव गर्ने छन्। त्यसैले अहिले
यहाँबाट शान्ति र खुशीको फरिश्ता बनेर जानु। यस शान्ति कुण्डको सदा अविनाशीको वरदानलाई
साथमा राख्नु। जहिले पनि कुनै कुरा सामुन्ने आउँदा “मेरो बाबा” भन्नाले त्यो कुरा सहज हुनपुग्छ। सदा
उठ्ना साथ पहिला बाबासँग मीठा-मीठा कुरा गर्नु र दिनमा पनि बीच-बीचमा आफूले आफैलाई चेक
गर्नु- बाबाको साथ छ? र रातमा बाबाको साथमा नै सुत्नु एकलै नसुत्नु। तब सधै बाबाको साथ अनुभव
गरी रहने छौ। सबैलाई बाबाको सन्देश दिइरहने छौ। तपाईंले धेरै सेवा गर्न सक्नुहुन्छ किनकि इच्छा छ
सबैलाई खुशी मिलोस्, शान्ति मिलोस्, जुन दिलको इच्छा हुन्छ र त्यसबाट जुन कार्य गरिन्छ त्यसमा
सफलता अवश्य मिल्छ। अच्छा। ओम् शान्ति।

वरदान:- सर्व सम्बन्ध एक बाबा सँग जोडेर मायालाई विदाई दिने सहजयोगी भव

जहाँ सम्बन्ध हुन्छ त्यहाँ याद स्वतः सहज हुन्छ। सर्व सम्बन्धी एक बाबालाई बनाउनु नै
सहज योगी बन्नु हो। सहज योगी बन्नाले मायालाई सहजै विदाई मिल्छ। जब मायाले
विदाई लिन्छ तब बाबाको बधाईले धेरै अगाडि बढाउँछ। जसले हर कदममा परमात्माको
आशीर्वाद, ब्राह्मण परिवारको आशीर्वाद प्राप्त गरिरहन्छ, ऊ सहजै उडिरहन्छ।

स्लोगन:- सदा व्यस्त रहने व्यापारी बन्यौ भने कदम-कदममा पदमको कमाई हुन्छ।